

Il-Hamis 27 ta' Frar 2014

P7_TA(2014)0177

Il-futur tal-politika dwar il-viżi tal-UE**Riżoluzzjoni tal-Parlament Ewropew tas-27 ta' Frar 2014 dwar il-futur tal-politika dwar il-viżi tal-UE (2014/2586(RSP))**

(2017/C 285/21)

Il-Parlament Ewropew,

- wara li kkunsidra t-Trattat dwar il-Funzjonament tal-Unjoni Ewropea (TFUE), u b'mod partikolari l-Artikolu 77 tiegħu,
 - wara li kkunsidra l-komunikazzjoni tal-Kummissjoni intitolata 'L-implementazzjoni u l-iżvilupp tal-politika komuni dwar il-viżi sabieq jiġi xprunat it-tkabbir fl-UE' (COM(2012)0649),
 - wara li kkunsidra r-rapport tal-Kummissjoni dwar kif hadmet il-Kooperazzjoni Lokali ta' Schengen fl-ewwel sentejn tal-implementazzjoni tal-Kodiċi dwar il-Viżi (COM(2012)0648),
 - wara li kkunsidra s-seba' rapport tal-Kummissjoni dwar iż-żamma ta' obbligi ta' viża minn ċerti pajjiżi terzi bi ksur tal-prinċipju tar-riċiproċità (COM(2012)0681),
 - wara li kkunsidra r-reviżjonijiet reċenti ⁽¹⁾ tar-Regolament tal-Kunsill (KE) Nru 539/2001 tal-15 ta' Marzu 2001 li jelenka l-pajjiżi terzi li ċ-ċittadini tagħhom għandhom ikollhom viża fil-pussess tagħhom meta jaqsmu l-fruntieri esterni u dawk iċ-ċittadini li huma eżentati minn dik il-htieġa ⁽²⁾,
 - wara li kkunsidra l-ftehimiet ta' faċilitazzjoni tal-hruġ ta' viżi mal-Ġeorgja ⁽³⁾, l-Ukraina ⁽⁴⁾, il-Moldova ⁽⁵⁾, il-Kap Verde ⁽⁶⁾, l-Armenja ⁽⁷⁾ u l-Azerbajġan ⁽⁸⁾,
 - wara li kkunsidra l-mistoqsija lill-Kummissjoni dwar il-futur tal-politika tal-viża tal-UE (O-000028/2014 – B7-0108/2014),
 - wara li kkunsidra l-Artikolu 115(5) u 110(2) tar-Regoli ta' Proċedura tiegħu,
- A. billi l-politika komuni dwar il-viża tikkostitwixxi konsegwenza neċessarja għat-tnehhija ta' kontrolli mal-fruntiera interna fi hdan iż-żona ta' Schengen;
- B. billi l-elementi prinċipali tal-politika komuni dwar il-viża huma: il-lista komuni ta' pajjiżi li ċ-ċittadini tagħhom huma suġġetti għar-reqwizit tal-viża u dawk li ċ-ċittadini tagħhom huma eżentati minnha, kif anness mar-Regolament (KE) Nru 539/2001, ir-regoli komuni dwar il-hruġ ta' viżi li jinsabu fil-Kodiċi dwar il-Viżi, il-format uniformi għall-viżi, l-iskambju ta' informazzjoni permezz tas-Sistema ta' Informazzjoni dwar il-Viża, u serje ta' ftehimiet internazzjonali ma' pajjiżi terzi dwar l-eżenzjoni u l-faċilitazzjoni tal-hruġ ta' viżi;
- C. billi t-Trattat ta' Lisbona jipprevedi l-użu tal-proċedura legiżlattiva ordinarja għall-aspetti kollha tal-politika komuni dwar il-viża, u l-approvazzjoni tal-Parlament għall-ftehimiet internazzjonali dwar is-suġġett;
- D. billi huwa importanti li jinghata bidu għal riflessjoni u diskussjoni interistituzzjonali dwar il-futur tal-politika komuni tal-UE dwar il-viża, b'mod partikolari rigward il-passi lejn iktar armonizzazzjoni ta' proċeduri tal-viża, inkluż regoli komuni dwar il-hruġ ta' viżi;

⁽¹⁾ Regolament (UE) Nru 1091/2010, ĠU L 329, 14.12.2010, p. 1; Regolament (UE) Nru 1211/2010, ĠU L 339, 22.12.2010, p. 6; Regolament (UE) Nru 1289/2013, ĠU L 347, 20.12.2013, p. 74; COM(2012)0650; COM(2013)0853.

⁽²⁾ ĠU L 81, 21.3.2001, p. 1.

⁽³⁾ Deċiżjoni tal-Kunsill 2011/117/EU, ĠU L 52, 25.2.2011, p. 33.

⁽⁴⁾ Deċiżjoni tal-Kunsill 2013/297/EU, ĠU L 168, 20.6.2013, p. 10.

⁽⁵⁾ Deċiżjoni tal-Kunsill 2013/296/EU, ĠU L 168, 20.6.2013, p. 1.

⁽⁶⁾ Deċiżjoni tal-Kunsill 2013/521/UE, ĠU L 282, 24.10.2013, p. 1.

⁽⁷⁾ Deċiżjoni tal-Kunsill 2013/628/UE, ĠU L 289, 31.10.2013, p. 1.

⁽⁸⁾ COM(2013)0742.

Il-Hamis 27 ta' Frar 2014**Politika ġenerali dwar il-viża u reviżjoni tal-Kodiċi dwar il-Viżi**

1. Jilqa' l-progress magħmul fil-qasam tal-*acquis* tal-viża, iżda jistieden ukoll lill-Kummissjoni u l-Istati Membri jtejbju l-implimentazzjoni tal-*acquis* attwali dwar il-viża; jitlob, speċjalment, it-tishih tal-kooperazzjoni lokali ta' Schengen sabiex titjeb l-implimentazzjoni tal-Kodiċi dwar il-Viżi f'terminu ta' żmien qasir;
2. Jemmen li fil-gejjieni għandhom jittiehdu passi favur aktar armonizzazzjoni tal-proċeduri tal-viża, inkluż regoli verament komuni dwar il-hruġ ta' viżi;
3. Iqis li huwa ċar li f'bosta pajjiżi terzi kopertura konsulari mhijiex soddisfacenti;
4. Iqis li ċentri ta' applikazzjoni tal-viża komuni taw prova ta' għodda utli li fil-futur tista' ssir proċedura standard;
5. Jiddispijaċi dwar il-fatt li l-Kummissjoni ma pprezentatx studju dwar il-possibilità li jiġi stabbilit 'mekkaniżmu Ewropew komuni għall-hruġ ta' viżi għal terminu qasir', inkluża analiżi dwar 'sa liema grad il-valutazzjoni ta' riskju individwali tista' tissupplimenta l-preżunzjoni ta' riskju assoċjat maċ-ċittadinanza ta' applikant', kif giet mistiedna ta' għmel fil-Programm ta' Stokkolma (punt 5.2);
6. Iqis li vjaġġi li jsiru bona fide u frekwenti għandhom jiġu ulterjorment faċilitati, partikolarment permezz ta' użu aktar frekwenti ta' viżi għal dhul multiplu b'terminu ta' żmien itwal;
7. Jistieden lill-Istati Membri jagħmlu użu mid-dispożizzjonijiet attwali tal-Kodiċi dwar il-Viżi u l-Kodiċi tal-Fruntieri ta' Schengen biex ikun permess il-hruġ ta' viżi umanitarji, u biex jiġi ffaċilitat il-forniment ta' kenn temporanju għal difensuri tad-drittijiet tal-bniedem li jkunu fir-riskju f'pajjiżi terzi;
8. Jistenna bil-herqa l-proposta mistennija għal rieżami tal-Kodiċi dwar il-Viżi, iżda jiddeplora l-fatt li l-adozzjoni tiegħu gie pospost ripetutament mill-Kummissjoni;
9. Jiddispijaċi dwar il-fatt li l-evalwazzjoni ġenerali tal-Kodiċi dwar il-Viżi għandha ma gietx ipprezentata mill-Kummissjoni; jiddeplora l-intenzjoni tal-Kummissjoni li tippreżenta din l-evalwazzjoni flimkien mal-proposta għal rieżami tal-Kodiċi dwar il-Viżi; iqis li tkun haġa iktar xierqa jekk il-Kummissjoni tippreżenta r-rapport ta' evalwazzjoni l-ewwel u b'hekk tippermetti lill-istituzzjonijiet jagħmlu diskussjoni bbażata fuqu;

Facilitazzjoni tal-hruġ ta' viżi

10. Jitlob li jiġu konklużi aktar ftehimiet għall-facilitazzjoni tal-hruġ ta' viżi, fejn ikun xieraq, u il-monitoraġġ u t-titjib ta' dawk li diġà jeżistu;
11. Jitlob evalwazzjoni sistematika tal-ftehimiet dwar il-facilitazzjoni tal-hruġ ta' viżi li diġà jeżistu, sabiex jiġi eżaminat jekk humiex qed jilhqqu l-oġġettivi intenzjonati tagħhom;

Ir-Regolament (KE) Nru 539/2001

12. Jilqa' l-aġġornamenti reċenti tal-listi ta' pajjiżi terzi li ċ-ċittadini tagħhom huma soġġetti jew mhumiex soġġetti għall-htieġa tal-viża, kif previst fir-Regolament (KE) Nru 539/2001, u b'mod partikolari l-eżenzjonijiet addizzjonali mill-htieġa tal-viża; ifakkar fl-importanza ta' vvjaġġar mingħajr viża għal pajjiżi terzi u partikolarment is-soċjetajiet ċivili tagħhom, iżda wkoll għall-interessi tal-UE stess;
13. F'dan il-kuntest, huwa tal-fehma li ftehim għall-helsien mill-viża bejn l-UE u l-Ukraina huwa mod kif wiehed iwieġeb għas-sejhiet tas-soċjetà ċivili Ukraina u l-istudenti li ddimostraw tul l-ahhar ftit jiem; jinnota li tali ftehim isahhah l-iskambji u l-kuntatti fost il-popli bejn is-soċjetajiet ċivili, u b'hekk jizdied il-fehim reċiproku, u dan ikun ta' benefiċċju għall-iskambji ekonomiċi; jistieden lill-Kummissjoni tippreżenta proposta sabiex l-Ukraina titpoġġa fil-lista ta' pajjiżi terzi li n-nazzjonali tagħhom ma jkunux soġġetti għall-htieġa tal-viża; u jistieden lill-Istati Membri jimplementaw bis-shih il-ftehim attwali ta' facilitazzjoni tal-viża sabiex jiġi ffaċilitat l-aċċess għall-UE, partikolarment għall-istudenti u x-xjentisti;
14. Jilqa' l-aġġornament tal-kriterji ta' eżenzjoni tal-viża biex jinkludu kunsiderazzjonijiet ta' drittijiet fundamentali iżda wkoll benefiċċji ekonomiċi, b'mod partikolari f'termini ta' turizmu u kummerċ barrani, u l-inkluzjoni tagħhom f'artikolu tar-regolament;

Il-Hamis 27 ta' Frar 2014

15. Jenfasizza li liberalizzazzjoni ulterjuri tehtieg aktar gharfien dwar l-applikazzjoni tal-eżenzjonijiet attwali għall-viża, inkluż permezz tas-Sistema Elettronika tal-Awtorizzazzjoni tal-Ivvjaġġar (EU-ESTA); jistieden lill-Kunsill u lill-Kummissjoni jiżguraw li l-Parlament ikun infurmat b'mod aktar komplet rigward is-sitwazzjoni ta' terzi pajjiżi fid-diskussjoni, sabiex ikun jista' jsir skrutinju demokratiku adegwat;
16. Jistieden lill-Kummissjoni tirrefletti dwar kif, fil-gejjieni, tibdil fl-annessi tar-regolament u ftehimiet bilaterali ta' eżenzjoni mill-viża, fejn jitqies mehtieg, jistgħu jitqiesu b'mod parallel, sabiex jiġi evitat ir-riskju li modifika fl-annessi tiġi segwita immedjatament bil- ftehim neċessarju ta' eżenzjoni mill-viża;
17. Jinnota l-ftehim dwar il-mekkanizmu ta' sospensjoni; jistenna l-Istati Membri jagħmlu użu minn dan il-mekkanizmu bona fide u biss bhala l-aħhar possibiltà f'sitwazzjoni ta' emerġenza, fejn ikun mehtieg rispons urgenti sabiex jiġu solvuti diffikultajiet iffaccjati mill-Unjoni b'mod generali, u meta l-kriterji rilevanti jiġu sodisfatti;
18. Iqis li reċiproċità shiha tal-viżi hija objettiv li l-Unjoni għandha ssegwi b'mod proattiv fir-relazzjonijiet tagħha ma' pajjiżi terzi, u b'hekk tgħin biex jittejbu l-kredibilità u l-konsistenza tal-politika esterna tal-Unjoni fil-livell internazzjonali;
19. Jitlob li jsir dibattitu dwar il-konnessjoni bejn liberalizzazzjoni ulterjuri tal-viża u s-sejhiet li qed isiru minn ċerti Stati Membri għal aktar miżuri ta' sigurtà u kontrolli aktar stretti mal-fruntieri għal vjaġġaturi eżentati mill-htieġa tal-viża;

Sistema ta' Informazzjoni dwar il-Viża (VIS)

20. Jistieden lill-eu-LISA tippreżenta r-rapport ta' evalwazzjoni mistenni tal-VIS malajr kemm jista' jkun;

Involvement tal-Parlament Ewropew

21. Jistieden lill-Kunsill u l-Kummissjoni jtejbu l-fluss ta' informazzjoni lill-Parlament fir-rigward ta' negozjati dwar ftehimiet internazzjonali fil-qasam tal-viża, f'konformità mal-Artikolu 218(10) tat-TFUE u l-Ftehim Qafas dwar ir-relazzjonijiet bejn il-Parlament Ewropew u l-Kummissjoni Ewropea;
22. Iħabbar l-intenzjoni tiegħu li jistabbilixxi grupp ta' kuntatt dwar il-politika tal-viża fi hdan il-Kumitat għal-Libertajiet Ċivili, il-Ġustizzja u l-Intern; jistieden lill-Presidenza tal-Kunsill u lill-Istati Membri, flimkien mal-Kummissjoni, jippartecipaw fil-laqgħat ta' dan il-grupp ta' kuntatt;

o

o o

23. Jagħti istruzzjonijiet lill-President tiegħu sabiex jgħaddi din ir-riżoluzzjoni lill-Kunsill u lill-Kummissjoni.
-